

केंद्र पुरस्कृत One Stop Crises Centre या
योजनेतर्गत जिल्हा रुग्णालय, अहमदनगर
च्या रुग्णालयीन आवारातील ३०० चौ.मी.
जागा उपलब्ध करून देण्याबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: संकीर्ण २०१९/प्र.क्र. १४५/ आरोग्य -३
ए विंग , १० वा मजला, गो.ते. रुग्णालय संकुल इमारत
लो.टि. मार्ग , मुंबई- ४०० ००१
तारीख: ०४ मे, २०१९.

वाचा -

- १) शासन निर्णय, महिला व बालविकास विभाग, क्रमांक - संकीर्ण २०१७/प्र.क्र.२२२/ का-२,
दिनांक- २३.०३.२०१८.
- २) संचालक, आरोग्य सेवा, मुंबई यांचे क्रमांक: संआसे/ कक्ष- ३/ टे-८/One Stop Crises
Center/४००६-०८/१९, दि. ०५.०३.२०१९ चे पत्र

प्रस्तावना -

संकटग्रस्त महिलांसाठी एकाच छताखाली सुविधा मिळण्यासाठी केंद्र शासनाने One Stop Crises Centre ही योजना देशभरात सुरु केली आहे. या योजनेतर्गत राज्यातील ठाणे, रायगड, नाशिक, पुणे, सातारा, अहमदनगर, औरंगाबाद, अकोला, नांदेड, अमरावती व नागपूर या जिल्ह्यांची निवड करण्यात आली आहे. केंद्र शासनाच्या निकषानुसार सदर योजनेतर्गत उक्त जिल्ह्यांमधील रुग्णालयीन आवारातील जागा One Stop Crises Centre करिता उपलब्ध करून देणे अपेक्षित आहे. सदर केंद्राच्या उभारणीचा खर्च केंद्र शासन करणार आहे. याबाबत जिल्हा रुग्णालय, अहमदनगर येथील जागा केंद्र पुरस्कृत One Stop Crises Centre करिता उपलब्ध करून देण्याचा सहसंचालक, आरोग्य सेवा, मुंबई यांचा प्रस्ताव शासनाच्या विचाराधीन होता. याबाबत शासन पुढीलप्रमाणे निर्णय घेत आहे.

शासन निर्णय-

केंद्र पुरस्कृत One Stop Crises Centre योजनेतर्गत अहमदनगर जिल्ह्यातील जिल्हा रुग्णालय, अहमदनगर येथील रुग्णालय परिसरातील ३०० चौ.मी जागा One Stop Crises Centre उभारण्याकरीता या शासन निर्णयान्वये उपलब्ध करून देण्याच्या प्रस्तावास मान्यता देण्यात येत आहे.

सदर केंद्रावरील आवर्ती/ अनावर्ती खर्च आणि सर्व प्रकारचे कर इ.बाबीवरील खर्च महिला व बालकल्याण विभागामार्फत करण्याच्या अटीच्या अधीन राहून सदर मान्यता देण्यात येत आहे.

२. जिल्हा शल्य चिकित्सक, अहमदनगर यांनी रुग्णालयाच्या विकासाचे नियोजन विचारात घेऊन पुढील विस्तारीकरणास अडथळा येणार नाही अशी ३०० चौ.मी. जागा उपलब्ध करून द्यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०४१८१२४७४६९९१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

रो.दि. कदम-पाटील
अवरसचिव, महाराष्ट्र शासन

प्रत,

१. आयुक्त (आरोग्य सेवा) तथा अभियान संचालक, राष्ट्रीय आरोग्य अभियान, मुंबई
२. जिल्हाधिकारी, जिल्हाधिकारी कार्यालय, अकोला.
३. विभागीय आयुक्त, नाशिक.
४. संचालक, आरोग्य सेवा संचालनालय, मुंबई.
५. अतिरिक्त संचालक, आरोग्य सेवा, राज्य कुटुंब कल्याण कार्यालय, पुणे.
६. उप संचालक, आरोग्य सेवा, नाशिक मंडळ, नाशिक.
७. जिल्हा शल्य चिकित्सक, जिल्हा रुग्णालय, अहमदनगर.
८. महिला व बाल विकास विभाग, मंत्रालय, मुंबई-३२
९. निवडनस्ती (आ-३)